

नेपाल गजेट

भाग ३

श्री ५ को सरकारद्वारा प्रकाशित

काठमाडौं, श्रावण ३२ गते २०२२ साल

श्री ५ को सरकार

निर्माण, सञ्चार तथा यातायात मन्त्रालय

श्री ५ को सरकारले बनाएको तल लेखिएबमोजिमको काठमाडौं उपत्यका अटोमेटिक (स्थानीय) टेलिफोन नियमावली, २०२२ सर्वसाधारणको जानकारीको लागि प्रकाशित गरिएको छः-

परिच्छेद-१

प्रारम्भिक-

- संक्षिप्त नाम र प्रारम्भ.- (१) यो नियमहरूको नाम "काठमाडौं उपत्यका अटोमेटिक (स्थानीय) टेलिफोन नियमावली, २०२२" रहेको छ ।
(२) यो नियमावली श्री ५ को सरकारले नेपाल गजेटमा सूचना प्रकाशित गरी तोकिदि-
एको मितिदेखि प्रारम्भ हुनेछ ।

- परिभाषा:- विषय वा प्रसंगले अर्को अर्थ नलागेमा यो नियमावलीमा -

- "ऐन" भन्नाले टेलिकम्यूनिकेशन्स ऐन, २०१६ सम्मन्तु पर्छ,
- "कनेक्शन" भन्नाले अटोमेटिक टेलिफोन लाइनमा जडान गरिएको टेलिफोन कनेक्शन सम्मन्तु पर्छ,
- "कल" भन्नाले टेलिफोनमा एक पटक कुरा गरेकोलाई सम्मन्तु पर्छ,

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (घ) "टंक कल" भन्नाले उपत्यका बाहिरको कललाई सम्झनु पर्छ,
- (ङ) "मेन कनेक्शन" भन्नाले मुख्य टेलिफोन सेटलाई सम्झनु पर्छ,
- (च) "एक्स्टेन्शन" कनेक्शन भन्नाले मेन कनेक्शनसँग जोडिएको कनेक्शन सम्झनु पर्छ,
- (छ) "पटके कनेक्शन" भन्नाले बढीमा एक महीनासम्मको अवधिको लागि लिएको कनेक्शनलाई सम्झनु पर्छ,
- (ज) "अस्थायी कनेक्शन" भन्नाले एक महीनाभन्दा बढी एक वर्षसम्मको अवधिको लागि लिएको कनेक्शनलाई सम्झनु पर्छ,
- (झ) "स्थायी कनेक्शन" भन्नाले एक वर्षभन्दा बढी समयको लागि लिइएको कनेक्शनलाई सम्झनु पर्छ,
- (ञ) "ग्राहक" भन्नाले नियम ३ बमोजिम टेलिफोन पाउने व्यक्ति सम्झनु पर्छ।

परिच्छेद-२

टेलिफोन वितरण र जडान खर्चसम्बन्धी व्यवस्था

३. दरखास्त दिनुपर्ने:- टेलिफोन कनेक्शन लिन चाहने व्यक्तिले निम्नलिखित कुरा खुलाई चीफ इन्जिनियरकहाँ दरखास्त दिनुपर्छ:-
 - (क) ग्राहकको नाम, थर, बतन (ब्लक नम्बरसहित)
 - (ख) कनेक्शन स्थायी, अस्थायी वा पटके,
 - (ग) चीफ इन्जिनियरले तोकिएका अन्य कुराहरू।
४. टेलिफोन वितरण गर्ने अधिकार:- नियम ३ बमोजिम दरखास्त पर्न आएका दरखास्त-वालालाई टेलिफोन कनेक्शन दिने, नदिने भन्ने निर्णय गर्ने अधिकार चीफ इन्जिनियरको हुन्छ।
५. पटके कनेक्शनको धरौटी:- पटके कनेक्शन लिने ग्राहकले टेलिफोन सेट र लाइटिङ्ग एरेष्टरको निमित्त चाहिने रुपैयाँ केन्द्रीय टेलिफोन अफिस नगदी फाँटमा धरौटी राख्नुपर्नेछ।
६. धरौटी फिर्ता पाउने:- (१) पटके कनेक्शन काटिएपछि सेट र एरेष्टर फिर्ता बुझाउन ल्याएमा धरौटी राखेको रुपैयाँबाट रु. ३।- कट्टा गरी बाँकी रुपैयाँ फिर्ता दिइनेछ।

(२) सेट अथवा एरेष्टर नोक्सानी भएको रहेछ भने मर्मत गर्न सकिने अवस्थाको भए हानि नोक्सानी भएको पार्ट-पूजाको दाम धरौटीबाट कट्टा गरिनेछ र मर्मत गर्न सकिने अवस्थाको नभएमा सेट र एरेष्टर कुनैपनि फिर्ता नलिई सो बापत रहेको धरौटी नै रा. बैंक दाखिला गरिनेछ।

(३) सेट र एरेष्टर बाहेक ग्राहकको घर बलेसीभित्र लागेको अरु मालसामान फिर्ता लिइने छैन।

आधिकारिक मुद्रण विभागबाट प्रमाणित गरिएपछि मात्र लागु हुनेछ।

७. ग्राहकले टेलिफोन जडान र सार्ने खर्च व्यहोर्ने पर्ने:- (१) ग्राहककहाँ टेलिफोन जडान गर्दा प्रत्येक स्थायी वा अस्थायी वा पटके कनेक्शनको रु. ३०।- जडान खर्च लाग्नेछ ।
 (२) कुनै ग्राहककहाँ जडान भैरहेको टेलिफोन अर्कै घरमा सार्ने खोजेमा रु. १५।- पन्ध्र सार्ने खर्च लाग्नेछ ।
 (३) कुनै ग्राहककहाँ जडान भैरहेको टेलिफोन ग्राहकको सोही घरभित्र एक ठाउँबाट अर्को ठाउँमा सार्नेपरेमा रु. ५ पाँच सार्ने चार्ज लाग्नेछ ।
८. कम्पाउण्डभित्र प्राइभेट एक्स्चेञ्ज राख्न पाउने:- ग्राहकले आफ्नो प्राइभेट एक्स्चेञ्ज बोर्डबाट आफ्नो घरभित्र अथवा आफ्नो घरको कम्पाउण्डभित्र आफूले नै भोग चलन गरिरहेको घर भए सो घरसम्म मात्र प्राइभेट एक्स्चेञ्जको लाइन राख्न पाउने छ ।
९. जडान खर्च:- (१) टेलिफोन जडान गर्दा सरकारतर्फबाट मालसामान खर्च गरी जडान गरिदिइने छ । घरको बलेंसीभित्र लाग्ने मालसामान ग्राहकले आफ्नो तर्फबाट राख्न चाहेमा टेलिफोन इन्जिनियर इञ्चार्जले सिफारिश गरेबमोजिम टेलिफोन सेट र मालसामानसमेत राख्न दिइने छ ।
 (२) ग्राहकले घर बलेंसीभित्रको मालसामान पनि सम्बन्धित विभागबाट नै पाऊं भनेकोमा खेस्ताबाट मालको मोल खुलेकोमा सोहीबमोजिम र मोल नखुलेकोमा इन्जिनियर इञ्चार्ज वा सोभन्दा मुनिको इन्जिनियरले तोकिएअनुसार मोल लिइनेछ ।
१०. मोल फिर्ता गर्ने:- कुनै ग्राहकले सम्बन्धित विभागबाट टेलिफोन सेट र लाईटिंग एरेष्टर खरीद गरेको छ भने सो ग्राहकको टेलिफोन कनेक्शन काटिएपछि उक्त सेट र एरेष्टर फिर्ता गर्न त्याएमा सो सेट वा लाईटिंग एरेष्टर इन्जिनियर इञ्चार्जले जाँची लिन हुने ठहर्‍याएमा ग्राहकले जति मोलमा खरीद गरेको थियो सो मोलबाट इन्जिनियर इञ्चार्जले तोकिएको डिप्रिसिएशन चार्ज कट्टा गरी बाँकी मोल फिर्ता गर्न सकिनेछ ।
११. मर्मत दस्तूर:- ग्राहकको बलेंसीभित्र कुनै किसिमको मर्मत गर्नुपर्ने भएमा त्यसको लिखित सूचना केन्द्रीय टेलिफोन अफिसमा दिनुपर्दछ र त्यसको सूचना प्राप्त भएपछि इन्जिनियर इञ्चार्जले यथाशीघ्र मिस्त्री कालिगड् खटाई नगदी फाँटमा जनाउ दिनुपर्दछ । मर्मत गरेको दस्तूर रु. ४। चार रुपैयाँ लाग्ने छ । सो दस्तूर मासिक महसूल बुझाउँदा साथै बुझाउनुपर्नेछ ।

परिच्छेद-३

टेलिफोन महसूल दर

१२. टेलिफोन महसूल दर:- निम्नलिखित किसिमको टेलिफोनलाई निम्न दरले मासिक महसूल लगाइनेछ:-

आधिकारिकतर्फ सुदूर विभागबाट प्रमाणित गरिएपछि मात्र लागु हुनेछ।

(१) मेन कनेक्शनको दर:-

- (क) मेन कनेक्शनको पहिलो एकशय कलसम्मलाई रुपैयां पच्चीस २५।-
त्यसपछि प्रत्येक कलको दश पैसा ११०
- (ख) एक्सटेन्शन कनेक्शनको निम्नअनुसार महसूल लाग्नेछ:-
भित्रो साधारण सेट के रुपैयां पन्ध्र १५।-
बाहिरी साधारण सेट के रुपैयां अठार १८।-
भित्रो आइ. सी. एफ. स्वीच के रुपैयां सोह्र १६।-
बाहिरी आइ. सी. एफ. स्वीच के रुपैयां बीस २०।-
(ग) दुई साकेटको रुपैयां तीन ३।-
(घ) दुईभन्दा बढी साकेट लगाएमा प्रत्येक साकेटको एक रुपैयां
पचास पैसा १।५०
- (ङ) एक्सटेन्शन कनेक्शनको महसूल तत्सम्बन्धी साविक मेन
कनेक्शनमा लागेको जम्मा महसूलमाथि थप गरी सो
साविक कनेक्शनवालासित लिइनेछ ।

(२) अस्थायी कनेक्शनको दर:-

- (क) मेन कनेक्शनको पहिलो एकशय कलसम्मलाई रु. बत्तीस ३२।-
त्यसपछि प्रत्येक कलको दश पैसा ११०
- (ख) एक्सटेन्शन कनेक्शनको निम्नअनुसार महसूल लाग्नेछ:-
भित्रो साधारण सेट के रुपैयां अठार १८।-
बाहिरी साधारण सेट के रुपैयां बीस २०।-
भित्रो आइ. सी. एफ. स्वीच के रुपैयां उन्नाईस १९।-
बाहिरी आइ. सी. एफ. स्वीच के रुपैयां बाईस २२।-
(ग) दुई साकेट के रुपैयां चार ४।-
(घ) दुईभन्दा बढी साकेट लगाएमा प्रत्येक साकेटको दुई रुपैयां २।-
(ङ) एक्सटेन्शन कनेक्शनको महसूल तत्सम्बन्धी साविक मेन
कनेक्शनमा लागेको जम्मा महसूलमाथि थप गरी सो
साविक मेन कनेक्शनवालासंग लिइनेछ ।

(३) पटक कनेक्शनको दर:-

- (क) मेन कनेक्शनको पहिलो एकशय कलसम्मलाई रुपैयां पचास ५०।-
प्रत्येक कलको दश पैसा ११०
- (ख) एक्सटेन्शनको निम्न अनुसारको महसूल लाग्नेछ:-
भित्रो साधारण सेट के रुपैयां पैंतीस ३५।-

३२५

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- बाहिरी साधारण सेट के रुपैयां अठतीस ३८।-
- भित्री आइ. सी. एफ. स्वीच के रुपैयां सैंतीस ३७।-
- बाहिरी आइ. सी. एफ. स्वीच के रुपैयां चालीस ४०।-
- (ग) दुई साकेट के रुपैयां आठ ८।-
- (घ) दुईभन्दा बढी साकेट लगाएमा दुईभन्दा माथि प्रत्येक साकेटको ४।- रुपैयांको दरले बढी महसूल लाग्नेछ ,
- (ङ) एक्सटेन्शन कनेक्शनको महसूल तत्सम्बन्धी साविक मेन कनेक्शनमा लागेको जम्मा महसूलमाथि थप गरी सो साविक मेन कनेक्शनवालासित लिइनेछ,
- (च) पटके कनेक्शन लिइरहेको ग्राहकले एक महीना भुक्तान भएपछि पनि अरु थप समय सोही कनेक्शन चालू राखेमा प्रत्येक थप दिन एकको देहायबमोजिमको महसूल लाग्नेछ:-
- (छ) मेन कनेक्शनको रुपैयां दुई २।-
- प्रत्येक कलको दश पैसा ११०
- (ज) एक्सटेन्शन कनेक्शनको:-
- भित्री साधारण सेट के एक रुपैयां पचास पैसा, १।५०
- बाहिरी साधारण सेट के एक रुपैयां पचहत्तर पैसा, १।७५
- भित्री आइ. सी. एफ. स्वीच के एक रुपैयां पैंसठ्ठी पैसा १।६५
- बाहिरी आइ. सी. एफ. स्वीच के दुई रुपैयां २।-
- (झ) दुई साकेट के पचास पैसा १५०
- (ञ) दुईभन्दा बढी साकेट लगाएमा प्रत्येकको रु. पचचीस पैसाका दरले बढी महसूल लाग्नेछ ।
- (४) प्राइभेट एक्सचेञ्ज बोर्ड:- कुनै ग्राहकले आफूकहाँ प्राइभेट एक्सचेञ्ज बोर्ड खडा गरी सेण्ट्रल एक्सचेञ्जको लाइनलाई जंक्शन लाइन बनाई काम लिने स्वीकृति टेलिकम्युनिकेशन्स विभागबाट पाएमा प्राइभेट एक्सचेञ्ज बोर्डको छुट्टै निम्नप्रकारको थप मासिक महसूल लाग्नेछ:-
- (१) २५ पचचीस लाइनसम्मको प्राइभेट एक्सचेञ्जबोर्डको रु. पाँच । ५।-
- (२) २५ पचचीस लाइनदेखि ५० लाइनसम्मको प्राइभेट एक्सचेञ्ज-बोर्डको रु. सात रुपैयां पचास पैसा ७।५०
- (३) ५० लाइनदेखि बढी जतिसुकै लाइनको प्राइभेट एक्सचेञ्ज-बोर्डको रु. दश रुपैयां १०।-

आधिकारिक मुद्रण विभागबाट प्रमाणित गरिएपछि मात्र लागु हुनेछ।

१३. सयकडा २५ महसूल लाग्ने:- सरकारी खर्चमा टेलिफोन राख्न पाएका व्यक्तिलाई पब्लिक कनेक्शन लिनेलाई लाग्ने महसूलको सयकडा २५ पच्चीस मात्र लाग्नेछ तर टेलिफोन कै काम चलाउनको लागि टेलिफोन व्यवस्थासम्बन्धी व्यक्तिकहाँ जडान भएको सभिस कनेक्शनको कुनै किसिमको महसूल लाग्नेछैन ।

१४. पब्लिक कलको दर:- उपत्यकाभित्रको कुनै पब्लिक कल अफिसमा रहेको स्थानीय टेलिफोनबाट उपत्यकाभित्रको कुनै टेलिफोनमा कुरा गरेमा एक पटक कुरा गर्दा दश पैसाको दरले महसूल लाग्नेछ ।

१५. ट्रंक कलको दर:- (१) ट्रंक कलको महसूल सम्बन्धित नियमबमोजिम लाग्नेछ । ट्रंक कल गर्न चाहने टेलिफोनको ग्राहकले रु. १००।- एकशय रुपैयाँ केन्द्रीय टेलिफोन अफिसमा धरौट राख्नुपर्दछ ।

(२) ट्रंक कलको महसूल उप-नियम (१) मा रहेको धरौटी रुपैयाँमध्येबाट कट्टा गरिने छ ।

(३) उप-नियम (२) बमोजिम महसूल कट्टा गर्दैलगदा सो उप-नियम (१) अनुसार रहेको धरौटीको अंक रु. १५।- पन्ध्र रुपैयाँभन्दा घटी हुन आएपछि ग्राहकले धरौटी अंक फेरि रु. १००।- एकशय रुपैयाँ नपु-न्याएसम्म ट्रंक कल गर्न दिइने छैन ।

१६. ट्रंक कलको सूचना:- ट्रंक कल गर्ने ग्राहकले कमसेकम एक घण्टा अगाडि ट्रंक बोर्ड अपरेटरलाई सूचना दिई कल बूक गर्नुपर्दछ । यसरी बूक गरेको कल ग्राहकले क्यान्सिल गरेमा रु. १२५ पच्चीसपैसा क्यान्सिलेसन चार्ज लाग्नेछ । तर बूक भैसकेको कलमा टेलिफोन अफिसले कुरा गराउने प्रबन्ध मिलाउन नसकी सो मिलाउन नसकेको व्यहोरा अपरेटरले जनाएको भए सो बूक भइसकेको कल भएपनि कुनै महसूल लिइने छैन ।

परिच्छेद-४

टेलिफोन महसूल असूल गर्ने तरिका

१७. महसूल बुझाउने मिति र विवरणपत्र (१) टेलिफोन जडान भै चालू भएको मिति जनाई इन्जिनियर इन्चार्जबाट लगत लिई सो लगतबमोजिम जुन मितिबाट टेलिफोन चलेको हो सो मितिदेखि महसूल लिने गरी हरेक महीनाको २२ गतेसम्ममा बीचमा एक महीना बाँकी राखी सो बाँकी रहेको महीनाभन्दा एक महीना अगाडिको महसूल (उदाहरणतः वैशाख महीनाको महसूल आषाढ महीनाको २२ गतेसम्ममा) बुझ्नु, बुझा-उनुपर्नेछ ।

अधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (२) हरेक ग्राहकको टेलिफोन कल मिटरको रिडिङ्गसहित सबै किसिमका चार्ज-हरूको विवरण राख्नको लागि टेलिफोन अफिसले विवरणपत्रको चलन (कार्ड सिस्टम) को उपयोग गर्नेछ ।
- (३) टेलिफोन अफिसद्वारा उप-नियम (२) बमोजिमको विवरणपत्र बापत वर्ष एकको एक पटक रु. २५ पैसा दस्तुर लिई प्रत्येक ग्राहकलाई सो विवरण-पत्र एक प्रति दिइनेछ ।

कुनै कारणले सो विवरणपत्र हराएको वा नासिएको कारणसहितको निवेदन परेमा प्रत्येक विवरणपत्रको रु. ११- लिई अर्को विवरणपत्र दिइनेछ ।

१८. जरिवाना:- महीनाको २२ गतेसम्म नबुझाई त्यस महीनाको मसान्तसम्ममा बुझाउन ल्याएमा दिनको रु. ११- को दरले जरिवाना लाग्ने छ र त्यस महीनाको मसान्तसम्ममा पनि महसूल नबुझाएमा त्यस्ता ग्राहकको नाउँमा रहेको टेलिफोन कनेक्शन काटिने छ ।
१९. कनेक्शन काटिने:- महसूल र जरिवाना नबुझाई कनेक्शन काटिएकोमा सो कनेक्शन काटिएको १५ दिनभित्र थामिपाऊ भनी ग्राहकको निवेदन पर्न आएमा अवस्था विचार गरी चीफ इन्जिनियरले ग्राहकलाई लागेको महसूल र जरिवाना तिर्न लगाउने गरी जडान खर्च नलिने गरी थामिदिन सक्नेछन् ।
२०. महसूल असूल गर्ने:- नियम १८ बमोजिम महसूल नबुझाए बापत काटिएको टेलिफोन कनेक्शनको ग्राहकसँग बाँकी रहेको महसूल र जरिवाना निजले नबुझाएमा केन्द्रीय टेलिफोन अफिसले सो रकम सरकारी बाँकी सरह असूल उपर गर्नेछ ।

आज्ञाले-

सुरेन्द्रराज शर्मा,

श्री ५ को सरकारको सह-सचिव ।

(3)

१ मास ३० दिवस

१. ... (१) ...
... (२) ...
... (३) ...
... (४) ...
... (५) ...
... (६) ...
... (७) ...
... (८) ...
... (९) ...
... (१०) ...

... (११) ...
... (१२) ...
... (१३) ...
... (१४) ...
... (१५) ...
... (१६) ...
... (१७) ...
... (१८) ...
... (१९) ...
... (२०) ...
... (२१) ...
... (२२) ...
... (२३) ...
... (२४) ...
... (२५) ...
... (२६) ...
... (२७) ...
... (२८) ...
... (२९) ...
... (३०) ...

मद्रास विभाग

32C